

**सरायकेला के सत्र न्यायाधीश निलंबित**

रांची। अनुशासनहीनता को लेकर झारखंड हाइकोर्ट के रजिस्ट्रार जनरल ने की है। उन्होंने बताया कि निलंबन के बाद अन्य न्यायिक अधिकारी को सरायकेला प्रधान जिला जज का चार्ज दे दिया है। निलंबन अवधि में उनका मुख्यालय झारखंड हाइकोर्ट रहेगा।

**हेलीकॉप्टर में फिसल जाने से ममता घायल**

कोलकाता। पश्चिम बंगाल की सीएम एवं तुणमूल सुप्रीमो ममता बनर्जी को शनिवार को एक बार फिर घायल हो गयीं। दुर्गापुर में हेलीकॉप्टर के अंदर फिसलकर गिर जाने से मामूली घोट आयी। यह घटना तब हुई, जब वह चुनाव प्रचार के लिए आसनसोल जाने के हेलीकॉप्टर के अंदर गयीं। घटना के बाद भी, वह चुनावी सभा में भाग लेने आसनसोल पहुंची। यहां उनका स्वगत पार्टी उम्मीदवार शत्रुघ्न सिन्हा ने किया।

**कांग्रेस से रामटहल का मोह भंग, इस्तीफा**

रांची। एक माह में ही रामटहल चौधरी का कांग्रेस से मोह भंग हो गया और उन्होंने इस्तीफे की घोषणा कर दी। श्री चौधरी 28 मां को कांग्रेस में शामिल हुए थे। उन्होंने कहा कि कांग्रेस ने उन्हें रांची से टिकट देने का वादा किया था, पर पूरा नहीं किया।

**मई के पहले सप्ताह झारखंड आर्येणो मोदी**

रांची। पीएम मोदी मोदी मई के पहले सप्ताह में झारखंड आ सकते हैं। सूत्रों के मुताबिक वे यहां चाईबासा में चुनावी सभा को संबोधित करेंगे। हालांकि अबतक उनका कार्यक्रम फाइनल नहीं है।

**कोडरमा में विनोद सिंह एक को भरेंगे पचा**

कोडरमा। कोडरमा लोकसभा सीट से इंडी गवर्नर के संयुक्त प्रत्याशी भाकपा माले के विधायक विनोद कुमार सिंह एक मई को नामकन करेंगे। इस आशय की जानकारी भाकपा माले राज्य कमेटी के सदस्य राजेश यादव ने दी।

**तीसरी आंख**

सर! अभिनेता से नेता ही तो बन रहे हो, जैसा अभिनय फिल्मों में कर रहे थे। वैसे ही राजनीति में करना बस।

**अमेठी व रायबरेली से राहुल-प्रियंका गांधी की उम्मीदवारी पर सस्पेंस जारी****एजेंडी**

नयी दिल्ली। कांग्रेस अध्यक्ष मल्लिकार्जुन खड़गे ने वायनाड से चुनाव लड़ने के राहुल गांधी के फैसले का बचाव करते हुए अमेठी और रायबरेली में पार्टी उम्मीदवारों पर सस्पेंस बनाये रखा। खड़गे ने कहा, वायनाड के लोग राहुल गांधी को अपने सांसद के रूप में देखना चाहते थे। इसीलिए उन्होंने उस सीट से चुनाव लड़ा।

श्री खड़गे ने कहा कि अमेठी और रायबरेली सीटों के लिए कांग्रेस उम्मीदवारों के नामों की घोषणा

**प्रचंड गर्मी से झारखंड बेहाल, पारा 45 पार येलो अलर्ट जारी, स्कूलों में वाटर बेल शुरू, केंद्र ने सतर्कता की दी सलाह****खबर मन्त्र टीम**

रांची। झारखंड के लगभग सभी जिलों प्रचंड गर्मी ताप झेल रहे हैं। आम लोगों से ले कर पशुपक्षियों का भी गर्मी से से हाल बेहाल है। गर्मी का आलम यह है कि सरायकेला-खरसावां का 45 डिग्री से अधिक पहुंच गया है। किसी भी जिले का तापमान 40 डिग्री से कम नहीं है। मौसम विभाग ने तेज धूप और गर्म हवाओं को लेकर अलर्ट जारी कर रखा है। मात्र छह जिलों का तापमान 40 डिग्री से थोड़ा कम है। लोगों को पूर्वाह्न दस बजे के बाद से घर से निकलना मुश्किल हो गया है। भौषण गर्मी की मार को देखते हुए स्कूली बच्चों को डिहाइड्रेशन से बचाने के लिए राज्य के सरकारी स्कूलों में शनिवार से वाटर बेल की शुरुआत कर दी गयी है। स्कूलों का समय भी बदल दिया गया है। केंद्र सरकार ने झारखंड समेत सभी राज्यों को एहतियाती उपाय और लोगों को गर्मी और लू से बचाने के लिए कई आवश्यक दिशा-निर्देश दिये हैं। (शेष 11 पर)

**कहां का कितना तापमान**

पिछले 24 घंटे में सबसे अधिक तापमान सरायकेला-खरसावां का 45 डिग्री सेल्सियस रिकॉर्ड किया गया। वहीं गोड्डा, बहरागोड़ा का तापमान 44 डिग्री से अधिक रिकॉर्ड किया गया। पश्चिमी सिंहभूम और पाकुड़ का तापमान 43 डिग्री से अधिक है। सिमडेगा, साहेबगंज, पलामू, जामताड़ा का तापमान 42 डिग्री रिकॉर्ड किया गया। बोकारो, गढ़वा, गिरिडीह, रामगढ़ का तापमान 41 डिग्री पार है। सबसे कम तापमान 39.5 डिग्री धनबाद, गुमला, हजारीबाग, लातेहार, लोहरदगा और रांची का रिकॉर्ड किया गया।

**मौसम विभाग ने येलो अलर्ट जारी कर दी सलाह**

तेज धूप और गर्म हवाओं को लेकर मौसम विभाग ने येलो अलर्ट जारी किया है। मौसम विभाग के अनुसार 30 तक राज्य में हीट वेव का असर लगातार बढ़ता रहेगा। आने वाले पांच दिनों हीट वेव का असर लगातार बढ़ेगा। इसमें पूर्वी व पश्चिमी सिंहभूम, सरायकेला-खरसावां, बोकारो, धनबाद, जामताड़ा, दुमका, पाकुड़, गोड्डा, साहिबगंज, रांची,

**स्कूलों में वाटर बेल शुरू**

भौषण गर्मी से स्कूली बच्चों को डिहाइड्रेशन और गर्मी से बचाने के लिए राज्य के सरकारी स्कूलों में शनिवार से वाटर बेल की शुरुआत की गयी है। स्कूल अवधि में कम से कम दो बार (सुबह 8:30 और सुबह 10:30 बजे) बच्चों को स्वच्छ और शीतल पेयजल दिया जा रहा है। बच्चों को मध्याह्न भोजन में नींबू पानी, शरबत, सत्तू आदि उपलब्ध कराया जा रहा है। शीतल पेयजल के लिए स्कूलों में मिट्टी का घड़ा भी लगाया गया है। स्कूली शिक्षा एवं साक्षरता विभाग के सचिव उमाशंकर सिंह ने सभी जिलों के डीडीओ और डीएसड को इस संबंध में पत्र लिखा था। यह आदेश सरकारी के साथ निजी स्कूलों में भी लागू है।

**गढ़वा: बीडीओ ने सरकारी आवास में कर ली खुदकुशी****खबर मन्त्र संवाददाता**

गढ़वा। विशुनपुरा प्रखंड के बीडीओ हीरक मन्ना करकेड्डा ने शनिवार की दोपहर सरकारी आवास में फांसी लगाकर आत्महत्या कर ली। आत्महत्या की सूचना मिलते ही उपायुक्त शेखर जमुआर समेत जिले के अधिकारी उनके सरकारी आवास पर पहुंचे और पूरे मामले की जानकारी ली। पुलिस भी जांच में जुट गयी है। बताया जा रहा है कि वे मानसिक रूप से परेशान थे।

**मारपीट का था आरोप**

विशुनपुरा प्रखंड के बीडीओ हीरक मन्ना करकेड्डा पर दो दिन पहले राजस्व उपनिरीक्षक जीतेन्द्र कुमार के घर में घुसकर मारपीट करने का आरोप लगा था। इस संबंध में राजस्व उपनिरीक्षक ने उपायुक्त को आवेदन देकर कार्रवाई की मांग की थी। बताया जा रहा है कि इससे वे बेहद परेशान थे। जानकारी के अनुसार श्री करकेड्डा पहले से ही मानसिक रूप से असामान्य रहते

**घर का हाल देख स्टाफ स्तब्ध**

बीडीओ की खुदकुशी से उनके स्टाफ भी स्तब्ध है। शनिवार की सुबह प्रखंड का एक स्टाफ सिग्नेचर कराने के लिए उनके आवास में पहुंचा। दरवाजा बंद मिला। फिर तीन बजे गया, तब भी दरवाजा बंद मिला, तो इसकी सूचना विशुनपुरा थाने को दी। सूचना मिलते ही थाना प्रभारी राहुल सिंह बीडीओ आवास पर पहुंचे। खिड़की से देखा गया तो बीडीओ का शव रस्सी से झूल रहा था।

थे। डीसी को आवेदन दिये जाने के बाद वे काफी परेशान दिख रहे थे।

**चाचा के अंतिम संस्कार में भाग नहीं ले सके हेमंत सोरेन**

रांची (खबर मन्त्र ब्यूरो)। पूर्व सीएम हेमंत सोरेन के चाचा और ज्ञामुमो प्रमुख शिवु सोरेन के बड़े भाई राजाराम सोरेन का पैतृक गांव नेमरा में पारंपरिक तरीके से अंतिम संस्कार कर दिया गया। सीएम चंपई सोरेन, छोटे भाई शिवु सोरेन व सभी परिजन वहां मौजूद रहे। हेमंत सोरेन को कोर्ट से जमानत नहीं मिलने के कारण वे अपने बड़े पिताजी के दाह संस्कार में भाग नहीं ले सके। उन्होंने कोर्ट से अपने चाचा के दाह संस्कार से लेकर पूरे क्रिया क्रम के कार्यक्रम में भाग लेने के लिए 13 दिन की अग्रिम जमानत की मांग की थी, लेकिन कोर्ट ने

उसे खारिज कर दिया। राजाराम सोरेन का लंबी बीमारी के बाद रांची में शनिवार को निधन हो गया था। रांची से पार्थिव शरीर उनके पैतृक आवास नेमरा लाया गया। हेमंत सोरेन को छोड़ कर अंतिम संस्कार कार्यक्रम में परिवार के सभी सदस्य मौजूद रहे। शिवु सोरेन, मंत्री बसंत सोरेन, कल्पना सोरेन सहित सभी सदस्यों ने पारंपरिक तरीके से राजाराम सोरेन को श्रद्धांजलि दी। सीएम चंपई सोरेन भी नेमरा गांव पहुंचे। उन्होंने कहा कि राजाराम सोरेन बड़े भाई की तरह थे। उनके निधन से सभी काफी मर्माहत हैं। हर समय वे साथ रहे हैं।

**बर्ड पलू संक्रमित दो डॉ. सहित छह लोग क्वारंटाइन**

रांची। राजधानी रांची के होटवार इलाके में बर्ड पलू फैला हुआ है। प्रशासन ने इससे निपटने की पूरी तैयारी कर ली है। प्रभावित इलाका क्षेत्रीय कुक्कुट प्रखेत्र होटवार में है। एहतियात के तौर पर वहां के दो चिकित्सकों समेत छह लोगों को क्वारंटाइन किया गया है। कुक्कुट प्रखेत्र के आसपास के इलाके को कंटोनमेंट जोन घोषित कर दिया गया है। प्रखेत्र के डॉ गणेश ने बताया कि प्रतिबंधित जोन के एक किमी के रेडियस में मुर्गी, बत्ख और अंडों को जन्त कर नष्ट करने का काम किया जा रहा है। साथ ही लोगों को अलर्ट किया गया है। बर्ड पलू की पुष्टि के बाद दिल्ली से विशेषज्ञों की टीम रांची आयी थी। टीम ने बर्ड पलू के नमूने एकत्र किए हैं। इसकी जांच की जायेगी। जानकारी के मुताबिक, संक्रमण शहर के दूसरे इलाकों में ना फैले इसके लिए जरूरी इंतजाम किए जा रहे हैं।

**कुकी उघवादियों के हमले में दो जवान शहीद**

इंफाल। मणिपुर के नारानसेना इलाके में शनिवार को सदिग्ध कुकी उघवादियों के हमले में केन्द्रीय रिजर्व पुलिस बल (सीआरपीएफ) के दो जवान शहाद हो गये और चार घायल हैं। उघवादियों के घमाके में इंस्पेक्टर जादव दास, एसआइ एन सरकार, एचसी अरूप सैनी और सीटी आफताब हुसैन सहित चार कर्मी घायल हो गये थे। इनमें एसआई/जीडी एन साकार और एचसी/जीडी अरूप सैनी शहीद हो गये। पुलिस ने कहा कि आतंकवादियों ने विष्णुपुर जिले के मोइंग पुलिस थाना क्षेत्र में नारायणसेना के एक गांव में सीआरपीएफ कर्मियों पर गोलीबारी करते हुए आधी रात को हमला किया और बम फेंके। एक संयुक्त बल क्षेत्र में पहुंचा और तलाशी अभियान चलाया।

**3 को खूटी और लोहरदगा में राहुल की रैली**

रांची। राहुल गांधी तीन मई को खूटी और लोहरदगा में चुनावी सभा को संबोधित करेंगे। शनिवार को प्रदेश कांग्रेस अध्यक्ष राजेश ठाकुर ने खूटी और गुमला कार्यक्रम स्थल का जायजा लिया। गुमला के बसिया में राहुल की जनसभा को लेकर उन्होंने कार्यकर्ताओं को अहम निर्देश दिये। उन्होंने कहा कि रैली से कार्यकर्ताओं में नयी ऊर्जा का संचार होगा। युवाओं, किसानों, महिलाओं, आदिवासियों में राहुल की रैली को लेकर काफी उत्साह है।

श्रीगंज की जायेगी। उन्होंने कहा, कुछ दिन और रुको। हम दोनों सीटों पर अपने उम्मीदवारों की घोषणा करेंगे। उन्होंने कहा कि भाजपा के दिग्गज नेता अटल बिहारी वाजपेयी और लाल कृष्ण आडवाणी ने भी कई बार अपनी लोकसभा सीटें बदलीं।

सुदृढ़ प्रजातंत्र हेतु वृहत्तर सहभागिता

**मुख्य निर्वाचन पदाधिकारी, झारखण्ड का कार्यालय,**  
निर्वाचन सदन, सेक्टर-2, धुर्वा, राँची-834004  
E-mail : ceocomputercell1@gmail.com

**आम सूचना**

'लोक सभा निर्वाचन-2024' के सफल संचालन के उद्देश्य से राज्यस्तरीय नियंत्रण कक्ष 24x7 कार्यरत है। चुनाव से संबंधित किसी भी शिकायत एवं जानकारी हेतु राज्य मुख्यालय, राँची में अवस्थित नियंत्रण कक्ष (Control Room) के टॉलफ्री नं० - 1800-331-1950 एवं Voter Helpline Number - 1950 पर आवश्यकतानुसार संपर्क किया जा सकता है।

**जिलास्तरीय नियंत्रण कक्ष**

क्रम सं०	जिला	सम्पर्क दूरभाष
1.	साहेबगंज	- 06436-356485, 06436-222101
2.	पाकुड़	- 06435-222064, 9262216191
3.	दुमका	- 06434-295042
4.	जामताड़ा	- 06433-222004, 06433-222006, 06433-222007
5.	देवघर	- 06432-275733, 1800-345-0733
6.	गोड्डा	- 06422-222002
7.	कोडरमा	- 06534-252219
8.	हजारीबाग	- 06546-265233
9.	रामगढ़	- 06553-261417, 06553-261427
10.	चतरा	- 06541-253219
11.	गिरिडीह	- 06532-228829, 9693143157
12.	बोकारो	- 06542-242402, 06542-221125
13.	धनबाद	- 03262-222045
14.	पूर्वी सिंहभूम	- 06572-440111, 0657-2221718, 0657-2221717
15.	सरायकेला खरसावां	- 1800-345-6485, 1800-345-6484, 1800-345-6483
16.	पश्चिमी सिंहभूम	- 06582-296128
17.	रांची	- 8987790664, 9798300836
18.	खूँटी	- 06528-221755, 9262998530
19.	गुमला	- 06524-223686
20.	सिमडेगा	- 06525-299908
21.	लोहरदगा	- 06526-224014
22.	लातेहार	- 06565-247981
23.	पलामू	- 06562-230003, 06562-222295, 06562-230002
24.	गढ़वा	- 06201-261084

आदर्श आचार संहिता/निर्वाचन व्यव संबंधी उल्लंघन की घटना तथा अन्य शिकायत एवं जानकारी हेतु उपरोक्त दूरभाष नम्बरों का भी आवश्यकतानुसार उपयोग किया जा सकता है।

बेहतर सुविधा और अधिक जानकारी के लिए निर्वाचन आयोग द्वारा जारी मोबाइल एप को डाउनलोड करें

(के० रवि कुमार)  
मुख्य निर्वाचन पदाधिकारी-सह-सचिव।  
PR NO 324145 (Election) IPRD 24-25 # इस बार दिन भर मतदान

Voter Helpline, cVIGIL, Saksham-ECI, KYC-ECI



















## स्पीड न्यून

**बड़े खतरे को आमंत्रण दे रहा है बरगद पेड़ से सटा 11 हजार वोल्ट का तार**



पेड़ से सटा तार।

**चंदवा।** रांची-मेदिनीनगर मुख्य पथ पर स्थित खीस्त राजा उच्च विद्यालय के पास बड़े से बरगद पेड़ जो पूरी तरह से हरा भरा है उस पेड़ में 11000 वोल्ट का जमफर टोक दिया गया है, कई दिनों से इसी तरह जोगाड टेक्नोलॉजी में चल रहा है, जो बड़े खतरे को आमंत्रित कर रहा है। ये बिजली विभाग की घोर लापरवाही है आप दिन शॉट सर्किट होते रहता है जिस वजह से पेड़ में भी करंट दौड़ जाती है। किसी दिन बड़ी घटना घट जाए इससे इंकार नहीं किया जा सकता है। स्थानीय लोगों ने कई बार इसकी सूचना बिजली विभाग को दी है। बावजूद अभी तक कोई ठोस पहल विभाग के अधिकारियों के द्वारा नहीं किया गया है। जिस रास्ते में यह पेड़ है प्रखंड सह अंचल कार्यालय और खीस्त राजा उच्च विद्यालय है जहां बड़ी संख्या में विद्यार्थियों एवं आम लोगों का आना जाना लगा रहता है। इस पर ठोस पहल की मांग उपायुक्त लातेहार से की गई है।

## मोटरसाइकिल से गिरकर युवक घायल

**बालूमाथ।** बालूमाथ-खलारी मुख्य पथ पर शनिवार को मोटरसाइकिल से गिरकर एक युवक गंभीर रूप से घायल हो गया। घटना के संबंध में डब्लू उर्खे 30वर्ष पिता लिट्टू उर्खे ग्राम विष्णुपुर थाना बालूमाथ निवासी अपने घर से निजी कार्य हेतु बालूमाथ आया हुआ था जहां से वापस लौटने क्रम में बसिया डैम के पास मोटरसाइकिल से अनियंत्रित होकर गिर गया और गंभीर रूप से घायल हो गया। घटना के बाद स्थानीय लोगों के द्वारा घायल युवक को बालूमाथ सामुदायिक स्वास्थ्य केंद्र लाया गया। जहां डॉक्टर अमरनाथ प्रसाद के द्वारा प्राथमिक उपचार किया गया।

## पत्नी से हुए झगड़े के बाद गुस्साए पति ने जहर खाकर किया आत्महत्या का प्रयास



घायल युवक।

**बालूमाथ।** बालूमाथ प्रखंड के ग्राम गेरेंजा में प्रसाद यादव 50 वर्ष पिता स्व.सोमर यादव ग्राम गेरेंजा थाना बालूमाथ निवासी ने अपनी पत्नी से हुए झगड़ा के बाद जहर खाकर आत्महत्या करने का प्रयास किया। घटना के बाद परिजनों द्वारा प्रसाद यादव को बालूमाथ सामुदायिक स्वास्थ्य केंद्र लाया गया। जहां डॉक्टर अमरनाथ प्रसाद द्वारा प्राथमिक उपचार किया गया। एवं उसकी स्थिति को देखते हुए बेहतर इलाज हेतु रांची रिम्स रेफर किया गया। प्रसाद यादव की पत्नी ने बताया की शनिवार को प्रसाद यादव ने जमकर शराब पी लिया था। जिसको लेकर उससे झगड़ा हुआ। जिसके बाद गुस्से में आकर प्रसाद ने टमाटर में डालने वाला कीटनाशक दवा खा लिया।

## वोट करेगा लातेहार कार्यक्रम के तहत दीवारों पर पोस्टर चिपका मतदाताओं को किया जा रहा जागरूक



पोस्टर चिपकाते छात्र।

**चंदवा।** आगामी लोकसभा चुनाव में मतदान प्रतिशत में बढ़ोतरी को लेकर मतदाताओं को जागरूक करने को लेकर कई तरह के कार्यक्रमों का आयोजन किया जा रहा है। जागरूकता रैली के साथ मतदाता मार्गदर्शिका का वितरण कर मतदाताओं को मतदान की महत्ता बताई जा रही है। बीएलओ प्रशासन के इस कार्य में विशेष सहभागिता निभाते दिख रहे हैं। मतदाताओं को जागरूक करने के साथ संबंधित बूथ के आसपास के क्षेत्रों में मतदाता जागरूकता संबंधी पोस्टर चिपकाते भी देखे जा रहे हैं। इस कार्य में स्कूली विद्यार्थी भी उनका सहयोग करते दिख रहे हैं। इधर उप निवाची पदाधिकारी सह बीडीओ चंदन प्रसाद के नेतृत्व में कर्मी अभियान की सफलता में जुटे हैं।

## प्राचार्य, प्रोफेसर्स व पढ़नेवाले विद्यार्थियों ने चलाया मतदान जागरूकता अभियान

## मुख्य अतिथि के रूप में महुआडांड बीडीओ अमरेन डांग भी हुए शामिल

## खबर मन्त्र संवाददाता

**महुआडांड।** संत जेवियर्स महाविद्यालय महुआडांड के प्राचार्य, प्रोफेसर्स व पढ़नेवाले विद्यार्थियों के द्वारा शनिवार को महुआडांड के विभिन्न ग्रामीण क्षेत्रों में मतदान जागरूकता अभियान चलाया गया। मौके पर मुख्य अतिथि के रूप में महुआडांड अमरेन डांग भी उपस्थित थे। इस अवसर पर महाविद्यालय के विद्यार्थियों के द्वारा स्थानीय निवासियों के समक्ष मतदान सम्बन्धित नुकड़ नाटक का मंचन किया गया। नाटक के माध्यम से लोगों को योग्य, कर्मठ व कर्तव्यनिष्ठ नागरिकों को मतदान करने के लिए सलाह दी गई। राजनीति विज्ञान विभाग के असिस्टेंट प्रोफेसर अविनाश यादव ने स्थानीय निवासियों को संबोधित करते हुवे कहा कि आप सभी नागरिकों को सही उम्मीदवार का चयन करने का अधिकार



जागरूक करते लोग।

प्राप्त है इसलिए अपने राजनीतिक अधिकार (मतदान का अधिकार) का सदुपयोग करते हुए हमें ऐसे योग्य, कर्मठ व सुशिक्षित उम्मीदवार को मत देना है जो देश के वर्तमान और भविष्य को दोनों को सुरक्षित रख सके। तत्पश्चात महाविद्यालय के प्राचार्य डॉ. फादर एम. के. जोश ने

नागरिकों को संबोधित करते हुए कहा कि यदि भारतीय संविधान हम लोगों को अधिकार देता है हमारा भी फर्ज है कि हम राष्ट्र को बेहतर तरीके से संचालित करने में मदद करने अपना योगदान दें। उन्होंने कहा कि मतदान के लिए जागरूक होना जरूरी है क्योंकि जो जागरूक

मतदाता है वही जानता है कि भारत भाग्य विधाता है।

**नागरिकों को लोकतंत्र को सशक्त व मजबूत बनाने के लिए मतदान करने का दिलाया संकल्प**

महाविद्यालय के वनस्पति विज्ञान विभाग

## सरयू में सड़क नहीं होने के कारण मतदान केंद्र तक नहीं पहुंच पाते हैं बुजुर्ग, दिव्यांग मतदाता

## नहीं चलता है कोई वाहन, रास्ते में जंगली जानवर का भी है खतरा

## विक्रम कुमार/डमरान

**लातेहार/सरयू।** आगामी लोकसभा का चुनाव लातेहार जिले में 20 मई को होना है। जिसे लेकर जिला निर्वाचन आयोग के द्वारा शत प्रतिशत मतदान सुनिश्चित कराने को लेकर गांव मुहल्ले में जागरूकता अभियान के तहत सभी 18 वर्ष से लेकर नवजवान, बुजुर्ग, दिव्यांग व्यक्तियों को अपना मत का प्रयोग करने को लेकर जागरूक किया जा रहा है ताकि एक भी वोटर वोट डालने से छूटे नहीं।

## 450 से अधिक नवजवान, बुजुर्ग, दिव्यांग मतदाता है

जिले के नवनिर्मित सरयू प्रखंड क्षेत्र के गनेशपुर पंचायत अंतर्गत जोबे अम्बटारि और कटिया गांव में 450 से अधिक नवजवान, बुजुर्ग, दिव्यांग मतदाता है, जिसमें दर्जनों बुजुर्ग दिव्यांग मतदाता शामिल हैं। जो

## गांव से मतदान केंद्र 12 किलो मीटर है दूर, नहीं है कोई रास्ता, मतदान करने में असमर्थ



केवल परहिया।

हिधन परहिया।

पांचो मायूमात।

➔ रास्ता नहीं होने कारन मतदान करने में असमर्थ है मतदाता

➔ जिला प्रशासन से सड़क दुरुस्त करवाने की मांग

का प्रयोग नहीं कर पाते हैं। ग्रामीणों ने यह भी बताया कि गनेशपुर मतदान केंद्र जाने के क्रम में घने जंगल होने के कारण पैदल आवागमन करने के दरमियान जंगली जानवरों का भी सामना करना पड़ता है। जिसके कारण लोगों में हमेशा भय बना रहता है।

चलने फिरने से असमर्थ होने के कारण मतदान केंद्र तक नहीं पहुंच पाते हैं। बताया जाता है कि गनेशपुर मतदान केंद्र तक पहुंचने के लिए

जंगल पहाड़ के रास्ते से होकर पैदल आवागमन करना पड़ता है। जिससे कारण दर्जनों बुजुर्ग दिव्यांग मतदाता अपना मत का प्रयोग नहीं कर पाते

हैं वहीं जोबे अम्बटारि और कटिया गांव के सैकड़ों ग्रामीणों का कहना है कि जब तक मतदान केंद्र तक पहुंच पथ दुरुस्त नहीं होगा तब तक शत

प्रतिशत मतदाता अपना मत का प्रयोग नहीं कर पाएंगे। वहीं ग्रामीणों ने जोबे अम्बटारि और कटिया गांव से लेकर गनेशपुर

मतदान केंद्र तक पहुंच पथ को दुरुस्त करने को लेकर जिले के अधिकारियों से मदद की गुहार लगाई है।

## बारी पंचायत के सियानी टोले में खराब जलमीनार को विभाग ने कराया दुरुस्त, ग्रामीणों में खुशी

## खबर मन्त्र संवाददाता

**चंदवा।** प्रखंड के बारी पंचायत अंतर्गत आदिवासी बाहुल्य सियानी टोले में लगने के बाद से ही खराब पड़े हर घर नलजल योजना के यूनित को पेयजल एवं स्वच्छता विभाग की टीम ने दुरुस्त कर टोले में पेयजल व्यवस्था को सुचारू कर दिया। जल नल योजना के यूनित के सुचारू होने के बाद पेयजल संकट से जूझ रहे ग्रामीणों ने राहत की सांस ली है व ग्रामीणों में खुशी देखी जा रही है। बता दें कि नल जल योजना के तहत लगा उक्त यूनित लगने के बाद से ही खराब था, जिस कारण ग्रामीणों को पीने के पानी के लिए परेशान होना पड़ रहा था। उक्त समस्या को खबर मन्त्र अखबार ने प्रमुखा से उठाया था, जिसके बाद विभाग ने तत्परता दिखाते हुए तत्काल पहल कर 4 दिनों के अंदर जल मीनार को ठीक कर दिया। समस्या दूर होने के



ग्रामीणों में खुशी।

बाद ग्रामीण विले उरांव, संतोष उरांव, मिटकु उरांव, मुनिता देवी, रेणु देवी, सीतामणी देवी, नागमणि देवी समेत अन्य ग्रामीणों ने प्रशासन व मीडिया को आभार जताया है।

## रैयती जमीन को लेकर सीसीएल को दिया आवेदन

## खबर मन्त्र संवाददाता

**बालूमाथ।** बालूमाथ प्रखंड क्षेत्र में सीसीएल द्वारा संचालित तेरियाखांड कॉलियरी से विस्थापित हुए शुभम कुमार पिता उमेश प्रसाद साह ग्राम नगड़ा, बेलवाडी धाना बालूमाथ निवासी ने सीसीएल थाना अधिकृत को गई। अपनी जमीन से परिवहन कार्य पर रोक लगाते हुए वैकल्पिक व्यवस्था करने की मांग किया है। इस संबंध में शुभम कुमार ने परियोजना पदाधिकारी तेरियाखांड को आवेदन देकर कहा है कि बालूमाथ प्रखंड क्षेत्र के नगड़ा ग्राम में खाता संख्या 119 प्लॉट संख्या 1645 रकबा एक एकड़ 10 डिसेमिल भूमि मेरी खतियानी जमीन है। जिसका हाल सर्वे में मेरे दादा नंदकिशोर साहू के नाम से दर्ज है तथा ऑनलाइन



जानकारी देते रैयत।

मालगुजारी रसीद निर्गत होते आ रहा है। उक्त जमीन में 20 डिसेमिल जमीन को सीसीएल द्वारा लिया गया था और कहा गया था कि भुगतान अनुसार मुआवजा राशि का भुगतान किया जाएगा और माईनिंग कार्य हेतु सड़क बनाने की अनुमति मांगा था। मिले आश्वासन के बाद हम लोगों ने

सीसीएल को जमीन दे दिया। बावजूद इसके 1 वर्ष बीत जाने के बाद भी मुआवजा राशि का भुगतान नहीं किया गया है। जिस कारण अधिकृत की गई जमीन पर मुझे भवन निर्माण हेतु अनुमति दी जाए। अगर आवेदन के 15 दिनों के भीतर इस पर कोई कार्रवाई नहीं होती है तो मैं स्वयं सड़क हटा दूंगा तथा भवन निर्माण कार्य आरंभ कर दूंगा। जिससे आपका आगमन बाधित हो जाएगा। इसलिए आप वैकल्पिक व्यवस्था बना लें। वहीं इस आवेदन की प्रतिलिपि लातेहार उपायुक्त लातेहार, पुलिस अधीक्षक, अनुमंडल पदाधिकारी लातेहार, सीसीएल महाप्रबंधक राजहरा एरिया, बालूमाथ अंचलाधिकारी, बालूमाथ थाना प्रभारी, बालूमाथ अनुमंडल पुलिस पदाधिकारी को भी दिया है।

## खबर मन्त्र संवाददाता

**बारियातू।** प्रखंड क्षेत्र के डाढा पंचायत के गोखलावागी स्थित अखरा टोला में जल जीवन मिशन के तहत हर घर नल जल योजना कार्य में भारी अनियमितता का भेद चढ़ गया। टोला वासी आज भी एक पुराने कुएं का पानी पीने को विवश हैं। कुएं का दुषित पानी पीने से टोलावासी कई गंभीर बिमारी से ग्रस्त रहते हैं। इस संबंध में ग्रामीण बिफा उरांव, महेन्द्र उरांव, मुनेश्वर उरांव, महेश उरांव, विरबल उरांव, मुनी देवी, बसंती देवी, सधनी देवी, पनवा देवी व चन्द्रमणी सहित कई लोगों ने बताया कि इस टोला में अखरा के पास पिछले वर्ष ही जल जीवन मिशन के तहत बोरिंग किया गया



खराब जलमिनार।

था। बोरिंग मात्र साठ फिट ही किया गया था। हमलोग इसका विरोध करते हुए नियमित गहरा बोरिंग कराने की बात किए। जिसके कारण काम रोक दिया गया। कुछ दिनों के बाद संवेदक द्वारा टंकु लमाया गया। जिसका पुनः विरोध किया। ग्रामीणों का कहना है कि इस टोला में लगभग

25 घरों के लिए एक जलमिनार लगाया था। बोरिंग मात्र साठ फिट किया गया। जो ग्रामीणों की पेयजल सुविधा के लिए पर्याप्त नहीं है। इससे सभी घरों को पानी नहीं मिल पाएगा। इसलिए हमलोगो ने बोरिंग को और गहरा करने को कहे जिसे नहीं किया गया। इधर हमलोगो पुराने कुएं का पानी पीने को विवश है। कुएं के दुषित पानी से अक्सर बिमार होते रहते हैं। इस संबंध में पुछे जाने पर मुखिया सुरेश उरांव व पंसस संतोष उरांव ने कहा कि हमलोग कई बार संवेदक व संबंधित जई को फोन किए लेकिन बात नहीं कर रहे हैं। सभी टोलावासी ने भीषण गरमी को देखते हुए प्रखंड प्रशासन व संबंधित विभाग से इस योजना का क्रियान्वयन हेतु आग्रह किया है।

## बागी हुए जेबीकेएसएस के केंद्रीय सचिव चतरा लोकसभा से निर्दलीय लड़ेंगे चुनाव

## खबर मन्त्र संवाददाता

**मनिका।** मनिका जे. बी. के. एस. एस. के केंद्रीय सचिव पप्पू यादव ने आगामी लोकसभा चुनाव में चतरा लोकसभा क्षेत्र से अपनी पार्टी को छोड़ कर निर्दलीय प्रत्याशी के रूप में चुनाव लड़ने का निर्णय लिया है जिसके लिए एक मई को मजदूर दिवस के दिन पप्पू

यादव अपना नामांकन करवाएंगे। वहीं इस संबंध में पूछे जाने पर उन्होंने बताया कि चतरा लोकसभा क्षेत्र से अभी तक स्थानीय खतियान धारी सांसद नहीं बना है और वर्तमान में घोषित उम्मीदवारों में भाजपा के प्रत्याशी बिहारी हैं व इंडिया गठबंधन ने भी बाहरी उम्मीदवार को ही चतरा लोकसभा के लिए टिकट दिया है। उन्होंने कहा कि चतरा में घर



पप्पू यादव।

बना लेने से कोई खतियानी नहीं बन जायेगा, जेबीकेएसएस के प्रत्याशी की बात करें तो वह हजारीबाग का रहने वाला है जो किसी रिश्तेदार के घर को अपना घर बता कर टिकट ले लिया है जिसका विरोध जेबीकेएसएस के 95% कार्यकर्ता कर रहे हैं। उन्होंने कहा कि मैं पिछले 5 से 6 वर्षों से झारखंड के भाषा, संस्कृति एवं खतियान को लड़ाई

लड़ रहा हूँ, मैं संसद के सदन में जाकर झारखंड के ज्वलंत मुद्दों को उठाऊंगा एवं झारखंडियत की बात कर के झारखण्ड हीट में नियम एवं निति बनाने की बात करूंगा। जैसा कि आप जानते हैं कि हम निर्दलीय सांसद प्रत्याशी के तौर पर आगे बढ़ रहे थे और एक पार्टी हमसे जुड़ी भी पर हम

## ➔ एक मई, मजदूर दिवस के दिन अपने समर्थकों के साथ करेंगे नामांकन

## ➔ चतरा को बाहरी सांसद से आजाद कराने का जनता लें संकल्प: पप्पू यादव

अपनी सहजता खोना नहीं चाहते हमने तब किया है कि निर्दलीय ही चुनाव लड़ेंगे। जीत और हार जनता के हाथ में है, जनता को बाहरी सांसद से चतरा लोकसभा को आजाद करने की संकल्प लेना चाहिए।

## मनिका प्रखंड में बर्ड पत्तू को लेकर चौकसी

## खबर मन्त्र संवाददाता

**मनिका।** मनिका राजधानी रांची में मिले बर्ड पत्तू के मामले के बाद जिला प्रशासन सतर्क हो गया। जिला प्रशासन से मिले निर्देश के आलोक में दिन



नमूना लेते चिकित्सक।

शनिवार को मनिका में पशुपालन विभाग में कार्यरत भ्रमणशील पशु चिकित्सा पदाधिकारी डॉक्टर नरेश साहू अपने सहयोगी बीरेंद्र कुजूर के साथ प्रखंड के अंतर्गत चलने वाले विभिन्न पोल्ट्री फार्म हाउस में जाकर वहां पर ले रहे मुर्गों की बर्ड पत्तू से संबंधित जांच के लिए नमूना लिया। बर्ड पत्तू के नमूना लेने के दौरान डॉक्टर नरेश साहू व उनके सहयोगी बीरेंद्र कुजूर पूरी सतर्कता के साथ पीपी कीट पहन कर, हाथ में ग्लब्स लगाकर तथा मास्क लगाकर नमूना ले रहे थे। वहीं जांच के लिए लिए गए नमूने के बारे में डॉक्टर साहू ने बताया

की लिए गए नमूने को वे जिला में भेजेंगे जहां से इसे रांची लैब में भेजा जाएगा जहां से जांच रिपोर्ट आने के बाद आगे की कार्रवाई की जाएगी। बिना लाइसेंस के पोल्ट्री फार्म तथा बूचड़ खाना चलाया जा सकता है के सवाल पर डॉक्टर नरेश साहू ने कहा कि वैसे तो हाई कोर्ट के आदेशानुसार बिना लाइसेंस के इनका संचालन नहीं किया जा सकता है पर हमलोग के पास विभागीय स्तर पर इस संबंध में कोई भी चिट्ठी प्राप्त नहीं है। डॉक्टर साहू ने कहा जब चिट्ठी आवेगी तब उसमें दिए निर्देश के अनुरूप कार्रवाई किया जाएगा।





स्पीड  
न्यूजफिल्म खेल खेल में छह  
सितंबर को होगी रिलीज

मुंबई। बॉलीवुड अभिनेता अक्षय कुमार की फिल्म खेल खेल में 06 सितंबर को रिलीज होगी। मुद्रस्तर अजीज द्वारा निर्देशित 'खेल खेल' में अक्षय कुमार, तापसी पन्नू, वाणी कपूर, एमी विर्क, आदित्य सील, प्रज्ञा जयसवाल और फरदीन खान की मुख्य भूमिका है। यह फिल्म 06 सितंबर को स्क्रीन पर रिलीज होगी।

जापान में भूकंप के  
शक्तिशाली झटके

टोक्यो। जापान के बोनिन और ओगासावारा द्वीप समूह के पश्चिमी तट पर शनिवार को शक्तिशाली भूकंप के झटके महसूस किये गये। देश की मौसम एजेंसी के मुताबिक भूकंप की तीव्रता रिक्टर पैमाने पर 6.9 मापी गयी। भूकंप के झटके मध्य टोक्यो में महसूस किये गये।

हूती विद्रोहियों ने लाल  
सागर में दाम्री मिसाइलें

यरुशलम। एक बार फिर यमन के हूती विद्रोहियों ने लाल सागर से गुजर रहे जहाज पर शुक्रवार को मिसाइलें दागी, हालांकि यह उससे कुछ दूरी पर गिरी। कुछ दिनों के विराम के बाद अब फिर से हूती विद्रोहियों ने हमले तेज कर दिए हैं। गाजा पट्टी में हमास के खिलाफ इजराइल के युद्ध के दौरान क्षेत्र में नौवहन मार्ग पर हूती विद्रोहियों ने हमलों की शुरुआत की थी। निजी सुरक्षा फर्म एडो ने कहा कि हमले में तीन मिसाइलें दागी गईं, जो पनामा-का ध्वज लगे एक टैंकर के करीब गिरी।

मदोही में दामाद ने  
सास को मारी गोली

भदोही। कोइरोना थाना क्षेत्र के रामकिशुनपुर बसही गांव में पत्नी की विदाई न होने से नाराज पति ने शुक्रवार की देर रात अपनी सास को गोली मार दिया। रामकिशुनपुर बसही गांव निवासी रामधनी बिंद का दामाद शिवकुमार अपनी पत्नी सीमा देवी की विदाई के लिए आया था। वह शुक्रवार की देर रात अपनी सास पानु कुमारी (40) से पत्नी की विदाई के लिए कह रहा था। इस दौरान सास ने कहा कि बेटी से ससुराल में अधिक काम लिया जाता, इसलिए वह विदाई नहीं करेगी। इसी बात पर सास और दामाद में कहासुनी के बाद विवाद बढ़ गया। गुस्सा दामाद ने अवैध असलहे से सास के सिर में गोली मार फरार हो गया।

पूर्व सांसद धनंजय  
सिंह को मिली बेल

प्रयोगराज। इलाहाबाद हाई कोर्ट ने जौनपुर के पूर्व सांसद धनंजय सिंह को जमानत दे दी है, लेकिन उनकी सजा पर रोक लगाने से इनकार कर दिया है। जौनपुर की एमपी-एमएलए कोर्ट ने अपहरण और जबरन वसूली मामले में उनको सात साल की सजा सुनाई थी। सजा बरकरार रहने से धनंजय सिंह चुनाव नहीं लड़ सकेंगे।

मुंबई लोकल ट्रेन की जगह  
अब वंदे भारत मेट्रो चलेगी

नयी दिल्ली। मुंबई की लोकल ट्रेनों को अगले तीन से चार साल के भीतर वंदे भारत मेट्रो ट्रेन सेट से बदल दिया जाएगा जिससे मुंबई के दैनिक यात्रियों को मेट्रो की तर्ज पर वातानुकूलित एवं स्वचालित गेट वाली सुरक्षित सेवा मिलेगी। रेलवे बोर्ड के सूत्रों ने बताया कि कपूरथला स्थिति रेल कोच फैक्ट्री में वंदे भारत मेट्रो ट्रेन का पहला रैक करीब -करीब तैयार है और अगले महीने परीक्षण के लिए बाहर आया। सूत्रों के अनुसार वंदे भारत मेट्रो के 50 रैक बनने के बाद 400 और रैक के निर्माण का आर्डर दिया जाएगा।

## किये गये वादे निभाने में मोदी सरकार विफल : खड़गे

► किसानों की आय दोगुनी करने में भाजपा नाकाम कृषि और अन्य आवश्यक वस्तुओं पर लगाया जीएसटी ► लोकतंत्र और संविधान की रक्षा के लिए लड़ रही कांग्रेस

एजेंसी

गुवाहाटी। कांग्रेस के राष्ट्रीय अध्यक्ष मल्लिकार्जुन खड़गे ने केन्द्र की मोदी सरकार पर हमला बोला है। खड़गे ने कहा कि केन्द्र की मोदी सरकार पिछले 10 वर्षों में किए गए वादों को निभाने में विफल रही है। कांग्रेस महंगाई, बेरोजगारी और विकास के लिए लड़ती रही है, लेकिन भाजपा ने इन मुद्दों पर मुंह मोड़ लिया है। खड़गे ने शनिवार को गुवाहाटी के बड़झार स्थित एक होटल में संवाददाता सम्मेलन में कहा कि किसानों की आय दोगुनी करने में भाजपा नाकाम रही है। कृषि और



अन्य आवश्यक वस्तुओं पर जीएसटी लगाया है। खड़गे ने प्रधानमंत्री नरेन्द्र मोदी पर निशाना साधते हुए कहा कि वह हमेशा सबका साथ, सबका विकास की बात करते हैं, लेकिन विकास बहुत दूर है। लोकसभा चुनाव को लेकर खड़गे ने कहा कि यह चुनाव देश

के लिए बहुत महत्वपूर्ण है। यह चुनाव व्यक्तिगत चुनाव नहीं है। देश के लोकतंत्र और संविधान की रक्षा के लिए चुनाव है। खड़गे ने कहा कि कांग्रेस लोकतंत्र और देश के संविधान की रक्षा के लिए लड़ रही है। कांग्रेस ने लोगों को पांच न्याय और 25 गारंटी देने का वादा

कांग्रेस के घोषणा पत्र को  
मिला नया स्तर: चिदंबरम

नयी दिल्ली। कांग्रेस के वरिष्ठ नेता पी. चिदंबरम ने पार्टी के घोषणा पत्र की लगातार आलोचना करने पर प्रधानमंत्री नरेन्द्र मोदी पर शनिवार को कहा कि पहले चरण के मतदान में अपनी हार सुनिश्चित देखते हुए श्री मोदी ने कांग्रेस के घोषणा पत्र को महत्व देना शुरू किया है। श्री चिदंबरम ने कहा कि श्री मोदी द्वारा लगातार की जा रही आलोचना से कांग्रेस के घोषणा पत्र को नया स्तर मिला है और इसको लेकर जनता में जो चर्चा शुरू हुई है उससे कांग्रेस की बात लोगों के बीच पहुंची है और इसके लिए वह श्री मोदी का धन्यवाद करते हैं। कांग्रेस के वरिष्ठ नेता ने एक्स प्लेटफॉर्म पर लिखा कि गौर करने वाली बात यह है कि गत 05 अप्रैल

से 19 अप्रैल के बीच श्री मोदी कांग्रेस के घोषणापत्र को बराबर नजरअंदाज करते रहे लेकिन 19 अप्रैल को पहले चरण के मतदान की बाद वह लगातार कांग्रेस के घोषणा पत्र पर कड़ी प्रतिक्रिया कर रहे हैं पूर्व वित्त मंत्री ने इसके लिए प्रधानमंत्री को धन्यवाद देते हुए कहा कि 19 अप्रैल को पहले चरण के मतदान के बाद अपनी हार सुनिश्चित देखी हुई है उन्होंने जो आलोचना शुरू की है उससे घोषणापत्र को एक नया कद मिला है। उन्होंने तंज करते हुए कहा कि मोदी सरकार चली गयी। कुछ दिनों के लिए बीजेपी सरकार थी कल से एनडीए सरकार है। क्या आपने 19 अप्रैल के बाद से हुए नाटकीय बदलाव पर ध्यान दिया है।

मुंबई उत्तर -मध्य से  
उज्ज्वल निकम बने  
भाजपा के उम्मीदवार

नयी दिल्ली। महाराष्ट्र के मुंबई उत्तर-मध्य लोकसभा चुनाव सीट से भाजपा ने वरिष्ठ



वकील उज्ज्वल देवराओ निकम को उम्मीदवार बनाया है। मौजूदा सांसद पुनम महाजन का टिकट कट गया है। भाजपा ने शनिवार को उज्ज्वल निकम को इस सीट से चुनावी मैदान में उतारा है। उल्लेखनीय है कि उज्ज्वल निकम 26/11 मुंबई हमले के आतंकी अजमल कसाब के खिलाफ केस लड़ने के बाद चर्चा में आए थे। कसाब के मामले में विशेष लोक अभियोजक बनकर उन्होंने कसाब को फांसी दिलाने में महत्वपूर्ण भूमिका निभाई थी। कसाब को 2012 में फांसी दी गई थी। निकम ने 1993 बॉम्बे बम धमाका, हिट-एंड-रन मामला और पुणे सीरियल बम धमाके के मामले में भी अभियोजक रहे हैं।

आदिवासी भाइयों पर नहीं  
लागू होगा यूसीसी : शाह

कहा- बार-बार मुस्लिमों को आरक्षण देकर एससी, एसटी, ओबीसी के हक छीनने की बात करती है कांग्रेस

एजेंसी

भरुच(गुजरात)। केन्द्रीय गृह मंत्री और भाजपा के वरिष्ठ नेता अमित शाह ने शनिवार को दूसरी जनसभा भरुच के खंडोली में की। उन्होंने कांग्रेस को आदिवासी विरोधी पार्टी करार दिया। यूनिफॉर्म सिविल कोड (यूसीसी) के संबंध में उन्होंने कहा कि यह आदिवासी भाइयों के लिए पहले से बने कानून पर लागू नहीं होगा। भरुच से भाजपा उम्मीदवार मनसुख वसावा को जिताने की अपील करते हुए उन्होंने जनता से कहा कि यदि उन्होंने गड़बड़ी की तो अर्बन नक्सली आदिवासी क्षेत्र को तहस-नहस कर देंगे। भरुच के खंडोली में अमित शाह ने कहा कि कांग्रेस पार्टी बार-बार मुस्लिमों को आरक्षण देकर एससी, एसटी,



ओबीसी के अधिकार छीनने की बात करती है। हमने अपने घोषणापत्र में कहा कि कोई भी आरक्षण धर्म आधारित नहीं हो सकता है। मुस्लिम रिजर्वेशन के जितने भी प्रयास हुए हैं, भाजपा ने इन सभी प्रयासों को समाप्त कर आदिवासी, दलित और ओबीसी

जिम्मेदारों को तहस-नहस कर देंगे। केन्द्र सरकार को उपलब्धियां गिनाते हुए शाह ने कहा कि उनकी सरकार 70 साल से अधिक उम्र के लोगों का मुफ्त इलाज करेगी। नागरिक रोडपति हो या करोड़पति हो, सभी की दवा का खर्च मोदी ने माफ करने की घोषणा की है।

सरकार बनी तो वन अधिकार  
कानून लागू करेंगे : प्रियंका

एजेंसी

धरमपुर। कांग्रेस की राष्ट्रीय महासचिव प्रियंका गांधी वाड़ा ने शनिवार को गुजरात के वलसाड जिले के धरमपुर स्थित दरबार गढ़ कमांडंड में सभा को संबोधित किया। सूरत हवाईअड्डे पर पहुंचने के बाद यहां हेलिकॉप्टर खराब होने से वे सड़क मार्ग से धरमपुर पहुंची। प्रियंका गांधी ने कहा कि देश में कांग्रेस में फेफड़ों की खूब चर्चा है, इसे न्याय पत्र नाम दिया गया है। प्रियंका गांधी ने कहा कि पिछले 10 सालों से लोगों के जीवन में तरक्की नहीं आई, लोगों को न्याय नहीं मिला है। कांग्रेस ने जो न्याय पत्र बनाया है इसमें काफी स्कीम और गारंटी लाए हैं, उसे पूरा करेंगे। जहां-जहां हमारी सरकारें हैं या थीं वहां हमने जो भी गारंटी दी, उसे पूरा किया। हमारी सरकार आएगी

► आदिवासी वाहल्य क्षेत्रों को अनुसूचित क्षेत्र घोषित करेंगी कांग्रेस, सभी सुविधाएं मिलेंगी



तो वन अधिकार का कानून लागू करेंगे और पट्टों से संबंधित मामलों का फैसला एक साल के अंदर कराएंगे। एससी-एसटी का सब प्लान लागू करेंगे। आदिवासी समाज की जहां अधिक जनसंख्या है, उसे अनुसूचित क्षेत्र घोषित करेंगे, ताकी सब सुविधाएं मिले।

## दो चरणों के बाद एनडीए 2-0 से आगे

एजेंसी

मुंबई। प्रधानमंत्री नरेन्द्र मोदी ने शनिवार को कोल्हापुर में कहा कि फुटबॉल की भाषा में कर्हें तो लोकसभा चुनाव के दो चरणों के बाद भाजपा नीत एनडीए गठबंधन 2-0 से आगे है। कांग्रेस और उसका गठबंधन शून्य पर है और हमने चुनाव में बढ़त बना ली है। मोदी शनिवार को कोल्हापुर जिले में भाजपा नीत एनडीए गठबंधन के उम्मीदवार धैर्यशील माने और संजय मांडलिक के समर्थन में सभा को संबोधित कर रहे थे। प्रधानमंत्री ने जगत भारी कोल्हापुरी कहकर अपने संबोधन की शुरुआत की। उन्होंने कहा कि मुझे पता चला कि कोल्हापुर में फुटबॉल मशहूर है। यानी फुटबॉल की भाषा में कर्हें तो पहले दो चरण के चुनाव के बाद एनडीए और बीजेपी 2-0 से आगे हैं। मोदी ने कहा कि दो गोल करने के बाद अब तीसरे गोल की

► दो गोल के बाद अब तीसरे की जिम्मेदारी कोल्हापुर के लोगों पर आ गयी है : मोदी



जिम्मेदारी कोल्हापुर पर आ गई है। कोल्हापुरकर ऐसा गोल करेंगे कि कांग्रेस मोर्चे का माथा टनक जाएगा। दूसरी ओर, इंडी अघाड़ी ने राष्ट्र-विरोधी और नफरत की राजनीति के दो आत्म-लक्ष्य बनाए हैं। इससे यह तय है कि मोदी सरकार दोबारा आएगी। नरेन्द्र मोदी ने कहा कि कांग्रेस और उनके समर्थक नेता पहले दो चरणों के बाद भ्रमिंत हैं। अब वे धुवीकरण की भाषा बोलने लगे हैं। अगर देश में कांग्रेस के नेतृत्व वाली सरकार

आती है तो वे जम्मू-कश्मीर में धारा 370 को फिर से लागू करने की सोच रहे हैं। वे सीएए कानून को भी रद्द कराना चाहते हैं। लेकिन मुझे उससे एक बात कहनी है। क्या वे उस सरकार के दरवाजे तक भी पहुंच सकते हैं, जिसके तीन अंकों की संख्या में सांसदों के चुने जाने की उम्मीद है? प्रधानमंत्री ने कहा कि इंडी अघाड़ी के लोग अब देश पर गुस्सा निकाल रहे हैं। कर्नाटक और तमिलनाडु में उनके नेता दक्षिण भारत को बांटने की भाषा का इस्तेमाल कर रहे हैं। लेकिन क्या यह संभव है? छत्रपति शिवाजी महाराज के समय में जिस धरती पर अहद पेशावर, ताहद तंजावुर, हिंदवी स्वराज्य का उद्घोष किया गया था, क्या वह इंडी अघाड़ी के मंसूबों को पूरा करेगी? मोदी ने मतदाताओं से विभाजनकारी भाषा बोलने वालों को करारा जवाब देने का आग्रह किया है।

## रायबरेली में 17 बार रहा है कांग्रेस का कब्जा

एजेंसी

रायबरेली। उत्तर प्रदेश की रायबरेली लोकसभा सीट पर हमेशा ही कांग्रेस का दबदबा रहा है। इस वीआईपी जिले की सीट पर 17 बार कांग्रेस पार्टी ने जीत दर्ज की है, जिसमें से कांग्रेस (आई) दो बार जीत दर्ज की है। भाजपा के अशोक सिंह ने दो बार जीत दर्ज की है। एक बार जनता पार्टी के राज नारायण ने जीत दर्ज की है। सपा और बसपा को इस सीट पर जीत नहीं मिली। 2019 के लोकसभा चुनाव में सोनिया गांधी जीती थीं, लेकिन इस बार सोनिया राजस्थान से राज्यसभा पहुंचीं। रायबरेली में नामांकन की प्रक्रिया भी शुरू हो गई है। इसके बावजूद अभी तक प्रत्याशी की घोषणा नहीं की है। इस बार चुनाव में कांग्रेस प्रत्याशी की घोषणा नहीं करके सीधे नामांकन करने पहुंचींगी। इस बात की लोगों

**महासमर**  
► भाजपा के अशोक सिंह ने दो बार जीत दर्ज की थी  
► 1977 में जनता पार्टी के राज नारायण हुये थे विजयी  
► 2024 में अभी तक कांग्रेस और भाजपा ने नहीं किया है उम्मीदवारों का एलान

मोदी लहर में भी  
नहीं ढहा किला

कांग्रेस का गढ़ कहे जाने वाली उत्तर प्रदेश की रायबरेली लोकसभा सीट काफी महत्वपूर्ण मानी जाती है। 2014 के चुनाव में कांग्रेस की तत्कालीन अध्यक्ष सोनिया गांधी ने यह सीट हासिल की थी। उन्हें 526434 वोट मिले थे, भाजपा के उम्मीदवार अजय अग्रवाल को 173721 वोटों के साथ दूसरे नंबर पर थे।

367740 वोट मिले थे। तीसरे पर अशोक प्रताप मौर्य एबीपीडी के

वर्ष	नाम	पार्टी
1957:	बैजनाथ कुरील	कांग्रेस
1957:	फिरोज गांधी	कांग्रेस
1960:	आरपी सिंह	कांग्रेस
1962:	बैजनाथ कुरील	कांग्रेस
1967:	इंदिरा गांधी	कांग्रेस
1971:	इंदिरा गांधी	कांग्रेस
1977:	राज नारायण, जनता पार्टी	
1980:	अरुण नेहरु	कांग्रेस (आई)
1980:	इंदिरा गांधी	कांग्रेस (आई)
1984:	अरुण नेहरु	कांग्रेस
1989:	शीला कौल	कांग्रेस
1991:	शीला कौल	कांग्रेस
1996:	अशोक सिंह	भाजपा
1998:	अशोक सिंह	भाजपा
1999:	कैप्टन सतीश शर्मा	कांग्रेस
2004:	सोनिया गांधी	कांग्रेस
2006:	सोनिया गांधी	कांग्रेस
2009:	सोनिया गांधी	कांग्रेस
2014:	सोनिया गांधी	कांग्रेस
2019:	सोनिया गांधी	कांग्रेस

प्रत्याशी को 9459 वोट मिले थे।

Dr. Anup's  
**HLCCS**  
स्किन हेयर एंड लेजर सेन्टर  
For the right treatment for your skin & Cosmetic Problem  
Call - +91 9334334935, 9431529553  
दरमु बाई साय टेड, पुणे गिहार (Opp. माही स्टेटोटेड, अरकोटा, लॉडी 834002  
E-mail: hlccs@rediffmail.com, Web: www.hlccs skincareclinic.com

**वर्मा प्रेस प्रा० लि० राँची**  
Verma's Today  
शुंखला की निम्न पुस्तकों सर्वत्र उपलब्ध हैं—

Class - X	Class - IX
English ₹ 140	Hindi ₹ 140
Hindi ₹ 140	English ₹ 140
Mathematics ₹ 140	Mathematics ₹ 140
Science ₹ 140	Science ₹ 140
Social Science ₹ 140	Social Science ₹ 140
Sanskrit ₹ 120	Sanskrit ₹ 120
Hindi - B ₹ 140	Hindi - B ₹ 80
Hindi Vyakaran-II ₹ 120	Hindi Vyakaran-II ₹ 120
English Grammar II ₹ 120	English Grammar II ₹ 120
Sanskrit Vyakaran-II ₹ 100	Sanskrit Vyakaran-II ₹ 100
Hindi Practical ₹ 65	Hindi Practical ₹ 65
English Practical ₹ 55	English Practical ₹ 55
Maths Practical ₹ 65	Maths Practical ₹ 55
Science Practical ₹ 65	Science Practical ₹ 70
S. Science Practical ₹ 65	S. Science Practical ₹ 65
Sanskrit Practical ₹ 55	Sanskrit Practical ₹ 55
Maths Practical (Combined) ₹ 90	Maths Practical (Combined) ₹ 75
Science Practical (Combined) ₹ 90	Science Practical (Combined) ₹ 75

**English Medium**  
Mathematics ₹ 200  
Science ₹ 200  
Social Science ₹ 200  
Maths Practical ₹ 80  
Science Practical ₹ 80  
S. Science Practical ₹ 80

**English Medium**  
Mathematics ₹ 180  
Science ₹ 200  
Social Science ₹ 180  
Maths Practical ₹ 80  
Science Practical ₹ 80  
S. Science Practical ₹ 80

मिलते जुलते नाम वाली नकली पुस्तकों से सावधान!